

עולת שבת בשבתו

ת"ת תורה ויראה דרבינו יואל דיסאטמאר • בנשיאות כ"ק מרן אדמו"ר שליט"א • פה ק"ק קרית יואל יצ"ו

בעזרהש"ת

יום המר והנמהר ה' אייר

כיתה ח' ט' תשס"ח לפ"ק

ציונית מהו?

דעם שבת קודש פר' אמור תשס"ח לפ"ק - ווערט 60 יאר זינט עס איז ליידער בעוה"ר געגרינדעט געווארן די ציוניסטישע מדינה, וואס די ציונים האבן דאס א נאמען געגעבן "מדינת ישראל", וואס דאס האט פארשוועכט דעם אייבערשטנס נאמען אויף א שרעקליכן אופן, עס האט גורם געווען שנאת ישראל ביי אלע גוים, עס האט גורם געווען אומצאלגע שפיכת דמים פון אידישע קינדער, אפגעפירט טויזענטער אידן צו שמד, אויסגעפייניגט טויזענטער אידן שומרי תורה ומצוות, ועל כולם איז דאס א כפירה ומרידה במלכות שמים, און טוט ביזן היינטיגן טאג אפהאלטן די גאולה שלימה.

דער טאג ה' אייר איז א גרויסע עת צרה. עס איז א צייט וואס יעדער ערליכער איד וואס האט א ליבשאפט צו השי"ת וויינט און קלאגט אויף דעם חורבן וואס די ציונים האבן געברענגט אויף די וועלט, ווי כ"ק רבינו הקדוש בעל דברי יואל זצוק"ל - וועלכער האט געראטעוועט דעם דור נישט אריינגעכאפט צו ווערן צו דעם רעיון הציוני - האט געזאגט אז "ס'איז נישט קיין ספק אז ווען די תנאים ואמוראים וואלטן היינט געלעבט העטן זיי גוזר געווען א יום "תענית ציבור" ווי אנדערע תעניות".

במשך די לעצטע יארן האבן מיר נאכאנאנד געהאט די זכי' צו הערן די הייליגע ווערטער פון כ"ק מרן רבינו הגה"ק בעל ברך משה זצוק"ל, וועלכער האט שטענדיג מתאונן געווען איבער די קליפה הנוראה וואס די טומאת הציונית האט אראפגעברענגט אויף די וועלט. און ער האט שטענדיג גערופן צו א פולשטענדיגע התבדלות פון די ציונים ואבזיריהו.

עס זענען דא ערליכע אידן וואס פאסטן אין דעם טאג און זאגן תהלים אז דער חרון אף זאל ח"ו נישט שאטן פאר קיין איד (דער רבי בעל דברי יז"ע האט געהייסן אז אין דעם טאג זאל מען זאגן תחנון אפילו פרייטאג אדער ווען עס איז דא א ברית, צוליב די גרויסע יום צרה).

דעריבער איז דער פליכט פאר אונז - תלמידים פונעם רבי'נס הייליגע מוסדות - אין דעם טאג, צו לערנען און חזרן אז מיר זאלן קלאר וויסן די הייליגע שיטה, וואס איז "ציונות"? וואס איז דער חורבן וואס ציונות האט געברענגט אויף די וועלט? וואס האבן די ציונים געטוהן פאר אידישע קינדער? און וואס איז דער חורבן מיט די ציוניסטישע מדינה?

שלוש שבועות

וואס איז געשעהן הי' אייר?

אין דעם ביטערן טאג האבן די ציונים באקומען דאס בעלות איבערן שטח פון ארצינו הקדושה, נאכן פירן ביטערע מלחמות קעגן די ענגלענדער און אראבער, און זיי האבן דאס א נאמען געגעבן "מדינת ישראל".

די רשעים האבן מיט דעם שריט עובר געווען אויף די "שלוש שבועות" ווי חז"ל זאגן אונז אין מס' כתובות (דף קי"א ע"א) ג' שבועות השביע הקב"ה את ישראל - דריי שבועות האט הקב"ה באשוואורן אידישע קינדער.

שלא יעלו ישראל בחומה - מען טאר נישט ארויפגיין קיין ארץ ישראל פארן זמן פון די גאולה.

שלא ימרדו באומות העולם - מען טאר נישט ווידערשפעניגן קעגן די גוים פאר ביאת המשיח.

שלא ידחקו את הקץ - אז מען טאר נישט טון פעולות צו ברענגען די גאולה פאר די צייט.

די שבועה האט השי"ת באגלייט מיט א שארפע אזהרה, אם אתם מקיימין את השבועה מוטב, ואם לאו אני מתיר את בשרכם כעבאות וכאילות השדה, אויב וועט מען מקיים זיין די שבועה וועט זיין גוט, אויב נישט וועט השי"ת מפקיר זיין כלל ישראל אזוי ווי די הערשן און אינדן פון פעלד (ר"ל).

עולת שבת בשבתו

אין די קומענדיגע שורות וועלן מיר בע"ה איבערגיין די השתלשלות הענינים, ווער עס האט ערפינדן ציונות, און וואס עס איז דער פראבלעם מיט די ציונים, ווי אויך אביסעלע שילדערן וויפיל שאדן דאס ציונות האט אנגעמאכט פאר כלל ישראל במשך די יארן זייט זי איז אויפגעקומען, און פארוואס מיר דארפן שטיין ווייט פון יעדע זאך וואס האט שייכות מיט ציונות, אדער פון יעדע זאך וואס האט שייכות מיט אזעלכע וואס האבן שייכות מיט די ציונים, ובשם ה' נעלה ונצליח.

דער מייסד הציונית און זיין ציהל

דער גרינדער און דער אויסטרעפער פון "ציונים" איז געווען א פארשוין מיט א אידישן אפשטאם בנימין זאב הערצל שר"י ער איז געווען א גרויסער אפיקורס און כופר בעיקר, זיינע קינדער האט ער בכלל נישט ערצויגן אויפן אידישן וועג. דער רשע האט גע'טענה'ט אז די סיבה פארוואס די גוים האבן א שנאה צו אידישע קינדער איז צוליב דעם וואס זיי האלטן תורה ומצוות, זיי האלטן אן אלע פארצייטישע מנהגים וואס איז גורם א געוואלדיגע אנטיסעמיטיזם. ער שרייבט דאס קלאר אין זיינע ביכער "הונדערטער יארן לידן מיר שוין פון די אידישע פאנטאזיע" מיינענדיג די תורה הקדושה (עפרא לפומיזהו).

דעריבער האט ער באשלאסן אז די בעסטע עצה וואלט געווען אויסצושמדן גאנץ כלל ישראל, אריבערפירן דאס אידישע פאלק צום נוצרישן גלויבן (אינעם אותו האיש), און דערמיט זאלן אוועקפאלן די שנאת ישראל ביי די אומות העולם. ער איז שוין געגאנגען אזוי ווייט אז ער האט שוין געהאט אויספלאנירט מיט די נוצרישע גלחים פון וויען, וויאזוי צו שמדן אלע אידישע קינדער אין זייער תיפלה וואס רופט זיך "שטעפאן קירכע".

במשך פון די יארן האט ער געארבעט אויף אלע פראנטן צו פארווירקליכן זיין פלאן, עס האט אבער נישט לאנג גענומען ביז ווען הערצל ימ"ש האט איינגעזעהן אז דאס וועט נישט גיין אזוי שנעל און די אידן וועט ער נישט קענען אויסשמדן אזוי גרינג, האט ער אנגעהויבן צו טראכטן אנדערע עצות ווי אזוי צו מאכן א ענדע פון כלל ישראל (ר"ב).

דער איינציגסטער וואס האט יא געטוהן דאס ווילן פון הערצל ימ"ש איז געווען זיין זון, מיט יארן שפעטער אינעם יארצייט טאג פון זיין טאטן, האט ער זיך אפעציעל גע'שמד'ט, כדי צו ערפילן דעם טאטנס וואונטש און אים טאן א נחת רוח.

דער פלאן פון א מדינה

אין יאר תרנ"ו לפ"ק, ווען דער רשע האט געזעהן אז זיין פלאן ווערט נישט פארווירקליכט האט ער פארענדערט זיין גאנג, ער האט ערפינדן א נייעם וועג ווי אזוי ער וועט מכלומר'ישט אוועקנעמען דאס אנטיסעמיטיזם, א נייע המצאה ווי אזוי צו שטארקן דעם כח פון אידן קעגן די גוים.

זיין פלאן איז געווען אז מען זאל צוזאמנעמען אלע אידן און מען זאל ארויסגיין פון גלות מיט די אייגענע האנט, און זיך גרינדן אן אייגן לאנד, מיט אייגענע געווער מיט פאראייניגטע כוחות וועט מען זיך קענען שטארקן צו

אויסער דעם רוחניות'דיגן חורבן וואס די ציונים האבן געברענגט אויף כלל ישראל ווען זיי האבן במשך די יארן אויסגע'שמד'ט טויזענטער אידישע קינדער ר"ל, און אויסגעפויניגט יעדן ערליכן איד וואס וויל היטן תורה ומצוות, זעהט מען היינט בחוש ווי דורך זייער "התגרות באומות" איז אידיש בלוט הפקר אין ארץ ישראל, און יעדן טאג הערט מען שרעקליכע בשורות, וואס שטעלט מיט זיך פאר די שוידערליכע אזהרה פון "אני מתיר את בשרכם כצבאות וכאלות השדה".



די ציונים זענען שולדיג אין די צווייטע וועלט מלחמה! "כי רק בדם תחי' לנו ארץ!"

אין יאר תרצ"ט לפ"ק - ווען הערצל ימ"ש האט שוין לאנג געהאט גע'פגריט' און זיינע תלמידים און געטרייע נאכפאלגער האבן שווער געארבעט - און ליידער אויך די אגודה און מזרחי זענען געווען איינשטימיג דערמיט - צו באקומען די מדינה - האט ליידער אויסגעבראכן די צווייטע וועלט מלחמה אין אייראפע וואס האט די מערסטע באטראפן די אייראפע'אישע אידן, ווען היטלער ימ"ש איז געווען אין א בחינה ווי המן הרשע "בקש להשמיד להרוג ולאבד את כל היהודים", האבן די ציונים דאס גוט אויסגענוצט.

די ציונים האבן באשלאסן אז אויב וועט פאר היטלערין געלונגען אויסצוהרגייענען טויזענטער אידן אין אייראפע, וועלן זיי גרינגער קענען באקומען א מדינה, ווייל זיי האבן פארשטאנען אז דורכדעם וואס אידישע קינדער וועלן ליידן צרות און הריגות אין הויף לארץ, נאר אזוי וועלן זיי פארשטיין און שפירן דאס וויכטיגקייט פון ארויפגיין קיין ארץ ישראל, און דאן וועלן אלע אידן קומען קיין ארץ ישראל.

נאכער האבן זיי געזאגט אז דאס וואס די אידן וועלן געהרגיעט ווערן אין די מיליאנען, ווי היטלער ימ"ש האט געוואלט, דאס וועט נאר זיין א טובה פארן רעיון הציוני, ווייל דאס וועט מאכן אז די

עולת שבת בשבתו

רעוואלטירן קעגן די גוי'אישע פעלקער, און מען וועט ארויסווייזן פאר די וועלט אז די אידן זענען נישט קיין נעבעכדיגע פאלק, נאר א פאלק אזוי ווי אלע פעלקער מיט אן אייגן לאנד און מיט אייגענע מיליטערישע כוחות, אזוי וועלן די פעלקער מורא האבן פון אידן.

דער רשע האט פארשפרייט זיין שיטה, אז א פאלק הייסט נאר ווער עס האט א "לאנד" "מיליטער" "שפראך" מיט דעם וואס אידן האבן נישט די זאכן זיי האבן 'נאר' א תורה מיט מצוות, זענען זיי גארנישט ווערד, אין זיינע ארטיקלען האט ער געשריבן די מיאוס'טע ווערטער קעגן אידן, אז ער פארשטייט די גוים וואס האבן גע'הרגעט אידן, ווייל אזוי ווי כלל ישראל זעהט יעצט אויס, אן קיין אייגן לאנד, זענען זיי נישט ווערד צו לעבן אויף די וועלט, און מען דארף זיי הרגענען (עפ"ל).

די מערבה צווישן די ערליכע אידן מיט די ציונים, מזרחי, אגודה

לאמיר זעהן וואס עס היינט ווייטער פאסירט און ווי אזוי די קליפה הציונית האט זיך בעוה"ר פארשפרייט אויך ביי ערליכע אידן ר"ל.

דער רשע הערצל שר"י האט אריינגעלייגט שווערע כוחות אריינצוברענגען זיינע ציוניסטישע השקפות צווישן כלל ישראל, אבער די ערליכע אידן ובראשם די צדיקים וגדולי הדור, האבן - זה לעומת זה - אריינגעלייגט שווערע כוחות און געעפענט א פייערדיגע מלחמה קעגן דעם רעיון הציוני.

די ציונים האבן אין יענע יארן געמאכט א ריזיגע פראפעגאנדע צו כאפן די הערצער פון אידישע קינדער צו זייער רעיון, זיי זענען ארומגעגאנגען האלטן דרשות אויפצוקלערן זייער פארקרומטע שיטה, זיי האבן פארשפרייט ריזיגע פלאקאטן מיטן אויפשריפט "דער צוויי טויזענט יאריגער גלות מאנט פון אונז! אם אין אני לי מי לי" דאס הייסט אז דער גלות פארלאנגט פון אונז אז מיר זאלן זיך אליין באפרייען דערפון.

אין יענע יארן זענען דורך די העצערדיגע פון די ציונים טויזענטער אידן ארויפגעגאנגען קיין אר"י, און זיך דארט באזעצט מיטן ציל אז מען זאל דארט קויפן שטחים ערד, און זיך דארט באזעצן, ביז ווען עס וועלן זיין אין ארץ ישראל גענוג אידן אז מען זאל קענען איבערנעמען די מלוכה.

ווען הערצל האט געזעהן אז נאר די פרייע אידן און פושעי ישראל שטעלן זיך צו צי אים, האט ער פארשטאנען אז אויב ער וועט נישט האבן קיין ערליכע רבנים וואס וועלן זיך צושטעלן צו אים, דעמאלטס קענען זיינע פלענער צופאלן, איז ער אריבערגעפארן צו עטליכע רבנים, וואס זענען געווען באקאנט אלס גדולים בתורה אבער זיי האבן געהאט פארקרומטע השקפות, און ער האט מיט זיי אויסגעארבעט אז זיי אליין זאלן צורעדן ערליכע אידן ארויפצוגיין קיין ארץ ישראל, אינרעדענדיג די ערליכע אידן אז דאס איז גאר א מצוה, ווייל אויב די פרומע אידן וועלן אויך ארויפקומען קיין ארץ ישראל וועלן זיי קענען זעהן אז די מדינה זאל זיך פירן על פי תורה, און אויב נישט וועט דאס זיין א מדינה כנגד התורה.

פעלקער וועלן רחמנות האבן אויף די אידן, און דאס וועט צוברענגען אז די פעלקער וועלן דריקן אויף ענגלאנד אז זיי זאלן איבערגעבן פאר די אידן ארץ ישראל אז זיי זאלן קענען האבן א מדינה.

עס איז נישט דאס ארט אריינצוגיין באריכות אין די שרעקליכע פעולות וואס די ציונים האבן געטוהן אויפצורייזן הימלער אז ער זאל וועלן אויס'הרגענען די אידן, ווען חיים ווייצמאן ימ"ש האט קאלטבלוט'יגערדיגט אויסגערופן א באיאקאט קעגן דייטשלאנד, טראצדעם וואס מען האט אים געווארנט אז דאס וועט אויפרייזן הימלערין און ער וועט זיך ביטערליך נוקם זיין, האט ער דאס געטון, און דאן איז הימלער צעוולדעוועט געווארן און ער האט געשוואוירן א פייערדיגע נקמה אין כלל ישראל, ער האט געשריגן "איך וועל זיי אויסקוילן ווי די אידן אויפן פעלד" - ווי דער לשון הגמרא "השבעתי אתכם בנות ירושלם אם תעירו וגו' הנני מתיר את כשרכם כצבאות וכאילות השדה" - און דאס האט גורם געווען אז די ערשטע ריזן טראנספארטן קיין אוישוויץ האבן זיך אנגעהויבן הי"י.

מיר וועלן נאר איבערדרוקן די עדות פון דעם גרויסן מושיען של ישראל, וואס האט מיט מסייג מציל געווען טויזענטער אידן אין די מלחמה יארן הנה"צ רבי מיכאל בער ווייסמאנדל זצ"ל דערציילט.

אין זיין ספר **מן המצר** (עמוד פ"ו-צ"ח) שילדערט רבי מיכאל בער א בריוו וואס ער האט געזעהן מיט זיינע אייגענע אויגן אינעם אפיס פונעם ציוניסטישן אגענט וואס האט געישתדל'ט בעניני הצלה פון די אייראפע'אישע אידן, וואס די ציונים פון ארץ ישראל האבן געשיקט צו די ציוניסטן אין סלאוואקיי אלס ענטפער ווען זיי האבן געבעטן געלט צו ראטעווען די אידן, כה"ל:

"וויבאלד עס איז דא א שליח, שרייב איך וואס די חברה זאלן שמענדיג געדענקען אז די וויכטיגסטע זאך וואס מיר ברויכן האלטן פאר די אויגן איז אז וויבאלד נאך די מלחמה וועט מען ווידער צוטיילן די וועלט צווישן אלע פעלקער אזוי ווי עס איז געווען נאך די ערשטע וועלט מלחמה ווען מען האט פאר אונז געעפענט דעם וועג צום ערשטן טריט (די באלפור דעקלעראציע, וואס דאס האט געגעבן פאר די ציונים די ערשטע אפעציעלע לעגאלן כח אין ארץ ישראל), און יעצט ביים ענדע פון די מלחמה, ברויכן מיר טוהן אלעס אז ארץ ישראל זאל

עולת שבת בשבתו

די רבנים האבן זיך צוגעכאפט דערצו, און האבן געגרינדעט א פארטיי מיטן נאמען "מזרחי", וואס האט פראפעגאנדירט די זעלבע זאכן ווי די ציונים, אבער אלעס איז געווען ארומגעהילט מיט א איצטלא דרבנו, מיט א הייליגן לבוש, אז מען דארף ארויפגיין קיין אר"י כדי די מדינה וואס די ציונים וועלן אייננעמען זאל זיין עפ"י תורה.

די 'מזרחי' האט ליידער אנגעמאכט שרעקליכע חורבנות ביי כלל ישראל, און טויזענטער יונגע בחורים און מיידלעך זענען ארויפגעגאנגען קיין ארץ ישראל, וואו זיי האבן פורק געווען פון זיך דעם עול התורה והמצוות.

די אידיאלאגיע פון די "מזרחי" איז אויך כפירה ומינות צוליב די זעלבע טעמים ווי אויבנדערמאנט, טראץ די חילוקי דעות זייערע מיט די ציונים טוישט דאס גארנישט זייער אפענע כפירה, ווייל ווי מיר האבן ערקלערט מעג מען זיין דער גרעסטער שומר תורה ומצוות, אויב האלט מען פונעם רעיון הציוני איז מען א רעכטער כופר באלקי ישראל.

במשך די יארן איז אויפגעקומען די "אגודת ישראל" פארטיי, וואס איז לכתחילה געגרינדעט געווארן צו קעמפן קעגן מזרחי, און זיי האבן אויפגעשטעלט זייער פארטיי מיט מערערע גדולי ישראל פון פארשידענע מדינות, אבער די אמת'ע ערליכע צדיקים, די מנהיגי ישראל וואס האבן געהאט א ווייטער בליק, האבן געשריגן אז די 'אגודה' וועט אויך פארפארן ווייל זיי האבן זיך נישט געפירט אויף די ריכטיגע אויסגעהאלטענע וועגן.

אזוי איז געשעהן אז טויזענטער אידן זענען אנגעקומען קיין אר"י, און זיך אנגעהויבן צו רייצן מיט די אראבער וואס האבן דארט געוואוינט, און האבן זיך ביז היינט פיין פארטראגן מיט די אידן, מען האט זיי געטשעפעט און געפייניגט, ביז ווען זיי האבן אנגעהויבן צוריק צו שלאגן און הרגענען וואס האט נעבעך געקאסט אסאך אידיש בלוט.

די ציונים שלאגן זיך פאר די מדינה

נאך די מלחמה האבן די ציונים טאקע געטוהן אזוי ווי זיי האבן זיך אויסגערעכענט, זיי האבן אנגעהויבן צו פארלאנגען ביי די יו. ען. אז זיי דארפן עפעס טוהן איבערצובעטן דעם אידישן פאלק, צו באווארענען אז עס זאל זיך נישט נאכאמאל איבערחזרן אזא זאך וואס האט פאסירט, וואס די דייטשן האבן געטוהן פארן אידישן פאלק.

עס איז נישטא קיין ווערטער מיט וואס צו שילדערן דעם שרעקליכן פארברעכן, און די גרעניצלאזע חוצפה, וואס די ציונים האבן דא געטוהן אן קיין טראפן בוש, זיי, די וואס האבן בלי ספק געהאט א גרויסן טייל אין דעם וואס דער בלוט פון אונזערע זיידעס און באבעס זענען פארגאסן געווארן, די וואס האבן גורם געווען אז זייער בלוט זאל פארגאסן ווערן ווי וואסער, די זענען נאכדעם געגאנגען און געבעטן אז מען זאל זיי - די רוצחים - באלוינען מיט א מדינה, אז דאס זאל נישט נאכאמאל פאסירן...

זיי וועלכע האבן מפקיר געווען די בלוט פון אייגענע ברודער! אליין גורם געווען אז זיי זאלן געהרגעט ווערן, און בשום אופן נישט געוואלט געבן א פרוטה זיי צו

ווערן "מדינת ישראל", און עס זענען שוין געמוהן געווארן ערענסטע שריט אין דעם ענין.

"און בנוגע דעם וויי געשריי וואס קומט, ברויכן מיר צו קענטעניס נעמען אז אלע פעלקער פארניסן בלוט אין די מלחמה, און אויב מיר וועלן נישט ברענגען קיין קרבנות אין די מלחמה מיט וואס וועלן מיר איינקויפן דאס רעכט צו צוטרעטן צום שיש ווען מען וועט צוטיילן די לענדער פאר די אנדערע פעלקער נאך די מלחמה, דאס וועט זיין א שמות און א חוצפה פון אונזער זייט צו פארלאנגען פון די גוים וואס לאזן פארניסן זייער בלוט אז זיי זאלן נעבן רשות צו ברענגען זייער געלט צום לאנד פון זייער שונא כדי צו שיצן אויף אונזער בלוט "כי רק בדם תחי לנו ארץ" נאר מיט אונזער בלוט וועלן מיר קריגן אן אייגן לאנד", דאס איז וואס איז נוגע צום כלל... אבער בנוגע ענק פרוואט מאכטס פליטה און דערפאר שיק איך אייך געלט אומלעגאל דורך דעם שליחי.

אט דעם פארשאלטענעם בריוו האט רבי מיכאל בער זצ"ל געהאלטן אין זיין האנט, בלוט האט געטראפט פון זיין ריין הארץ צו זען די הארצלאזיגקייט פון די ציוניסטישע פארברעכער וועלכע זענען בשאט נפש מפקיר דאס בלוט פון זייערע אומשולדיגע ברודער כדי זיי זאלן קענען עררייבן זייער געמיינעם ציל פון האבן א אייגענע מדינה, מיט דעם שריט התמיענען זיי אבער אפ נאר דעם גורל פון די ערליכע אידן, זיי ברויכן מפקיר זיין זייער בלוט פאר די מדינה, ווידער פאר זייערע חברה די ציונים האבן זיי יא געפונען פאר וויכטיג צו שיקן אומלעגאל געלט אז זיי זאלן זיך ראטעווען.

עס רייסט ביים הארץ צו לייגען ווי אזוי דער צדיק וקדוש רבי מיכאל בער וויינט און בלוטיגט איבער דעם ביטערן בראך פון די מדינה הטמאה וואס זי איז געווען די גורם פון דעם פארלוסט פון טויזענטער טייערע אידישע נשמות.

ער שרייבט דארט ווייטער מיט בלוט און טרערן "ווי זאל אונז בייפאלן אז דער ציוניסט זאל אונז קומען און זאגן יא, עס איז אמת אז היינט איז א שווערער זמן, אבער נישט איר דארט אין גלות ביים פארניכטונג זענט דער שווערער טייל, נישט אייערע טרערן, נישט אייער בלוט, עס איז דא א פיל שווערער טייל פון דעם וואס דאס איז "בנין הארץ", אוודאי עס איז דא א קל מיט א חומר אבער אייער בלוט איז דער גרינגערטער טייל פון דעם כל החומר. פארניסט

עולת שבת בשבתו

ראטעווען, ווער קען זיי געטרויען אז זיי וועלן פון היינט אן אכטונג געבן אויף אידיש בלוט?! אידיש בלוט איז דאך ביי זיי הפקר! קען מען פארלאנגען אז דעם רוצח זאל מען שטעלן אלס שומר קעגן רוצחים!?

צום באמערקן: ארץ ישראל איז אין יענע יארן געווען אונטערן בעלות פון ענגלאנד וואס זיי האבן געהאט דעם מאנדאט אויף ארץ ישראל, די אידן האבן דארט אלע יארן געלעבט במנוחה בשלום ושלוה, די ענגלישע רעגירונג האט זיי נישט געשטערט פון שמירת התורה והמצוות, און מיט די אראבישע שכנים האבן זיי געלעבט ווי גוטע ברודער. איצט האבן די ציונים פארלאנגט אז היות ארץ ישראל איז ארגינעל דער אייגענטום פון די אידן ממילא זאל די יו. ען. באשטעטיגן אז ענגלאנד מוז פארלאזן די פאלעסטינער טעטאריע און דאס איבערגעבן פאר די ציונים.

דער וועג ווי אזוי עס איז צוגעגאנגען דאס איבערנעמען דאס לאנד איז געווען מיט א שרעקליכן טעראר וואס די ציונים האבן אויסגעאיבט קעגן די אראבער און ענגלענדער זיי צו דריקן אז זיי זאלן נאכגעבן, זיי האבן ברוטאליש דערטרונקען א שיף וואס איז אנגעקומען קיין ארץ ישראל, זיי האבן נישט רחמנות געהאט אויף די הונדערטער אידן וואס זענען אנטלאפן פון דייטשלאנד קוים מיטן לעבן, און זיי זענען ארויפגעקומען קיין ארץ ישראל, וואס זענען דורך די ציונים געהרגעט געווארן ווען זיי זענען אנגעקומען צום בארטן פון ארצינו הקדושה. די ציונים האבן אונטערגעשטעלט אז די שיף זאל איינזונקען כדי צו קענען ווארפן דעם שולד אויף די ענגלענדער, און ווייזן פאר די וועלט אז די ענגלענדער רודפן אידן. אויסערדעם האבן זיי אונטערגעשטעלט באמבעס און אויפרייס מאטריאל א צייט פון עטליכע יאר, ווילאנג די יו. ען. האט פרובירט צו פארהאנדלען מיט די ענגלענדער.

ה' אייר תש"ח

ליידער איז געווען מעשי שטן הצליח נאכדעם וואס די ציונים האבן אינאיינעם מיט די פארשטייער פון "מזרחי" און "אגודת ישראל" פארלאנגט א מדינה, און די יו. ען. האט געזעהן אז אלע אידן - אריינגערעכענט שומרי תורה ומצוות פארלאנגען א מדינה, האבן זיי מסכים געווען צו געבן די מדינה פאר די ציונים, און אין דעם ביטערן טאג, ה' אייר תש"ח האבן די רשעים די פורקי עול תורה ומצוות! די כופרים וואס גלייבן נישט אין באשעפער און אין ביאת המשיח! די רוצחים וואס האבן קאלטבלוטטיג ערמארדעט טויזענטער אידן פאר זייער נידריגן ציל! די רודפי דת וואס פייניגן ערליכע אידן איבער די וועלט! זיי האבן באקומען די מדינה, און ביי די רשעים ליגט אין זייערע הענט דער גורל פון טויזענטער אידן שוין אזויפיל יארן, און נאכאמאל זענען הונדערטער אידן ווי הפקר אין זייערע הענט און זענען אויסגעשטעלט צו די גרויזאמע צרות פון די ציונים.

אין יענעם פינסטערן טאג ה' אייר תש"ח האבן זיי צוזאם געשטעלט א "מגילת העצמאות" וואס דארט שטייט די פרינציפן פון די מדינה, זיי שרייבן דארט בפירוש אז אזוי ווי משיח איז נאך נישט געקומען מוז מען זיך אליין אויסלייזן און מיט די אייגענע הענט נעמען ארץ ישראל.

אייער בלוט מיט פרייד ווייל דאס איז דער גרינגערע טייל און מיט דעם וועלן מיר איינקויפן די שווערע טייל, כי בו תהיה הארץ לנוי.

איז דא א קל מיט א חומר אבער אייער בלוט איז דער גרינגערע טייל פון דעם קל וחומר, פארניסט אייער בלוט מיט פרייד ווייל דאס איז דער גרינגערע טייל און מיט דעם וועלן מיר איינקויפן די שווערע טייל, כי בו תהיה הארץ לנוי.

אין יענע טעג האט דער יישוב ראש וועד עזרה והצלה יצחק גרינבוים שריי אויף וועמען עס איז געלעגן דער פליכט פון די רעטונג פון די אייראפעאישע אידן, געהאלטן א געמיינע רעדע ווי ער האט געזאגט צווישן אנדערע "אויף צו ראטעווען דעם גלות דארפן מיר אוועקגעבן נאר די איבערגעבליבענע כוחות און די רעשט אנשטרענגונגען וועלכע זאמלען זיך אן אין אונז, ווען מען שלאגט מיר פאר צוויי מעגליכקייטן, איינס צו ראטעווען מאסן אידן פון אייראפע אדער אויסלייזן דאס לאנד וועל אידן אן קיין סעקונדע צווייפלען אויסקלויבן די צווייטע מעגליכקייט." "דאס פיל רעדן וועגן די שחיטות ברענגט אז מען זאל נאכאלזן דאס פארשטארקן די ציוניסטישע כוחות אין לאנד" (עפרא לפטיחה).

דאס איז א קליינער טייל פון די באווייזן אז די רשעים זענען שולדיג אינעם פארגאסענעם בלוט פון אונזערע עלטערן אין די מלחמה יארן.



מילי דרמיזא

מברך את ה'

עס איז דאס ארט צו ברענגען עטליכע ענינים ווי דער טאג איז מרומז אין די פרשת השבוע.

עס איז אמאל געקומען צום רבי'ן בעל דברי יואל זי"ע א חסיד'ישער איד וואס איז געווען פארבאפט אין ציונות, דאס הייסט אז ער האט געהאלטן אז עס וואלט געווען א גוטע זאך אז די מדינה פירט זיך ווען על פי תורה, און אז דאס וואס די ציונים האבן איינגענומען די מדינה איז א סימן אז מען האלט שוין פאר די גאולה, און נאך אזעלכע אפיקורסישע געדאנקען מיט וואס אסאך אידן אין ארץ ישראל דרייען זיך נעבעך ארום.

עולת שבת בשבתו

אויך שרייבן זיי דארט אז מיט דעם וואס די ציונים האבן צוגענומען ארץ ישראל פון די ענגלענדער איז מקוים געווארן די אלע נביאות וואס די הייליגע נביאי ה' האבן נביאות געזאגט וועגן די גאולה עתידה. דער גאנצער מגילת עצמאות איז פול מיט מינות וכפירה וואס מען טאר נישט אמאל איבערזעצן. די ציונים האבן בשום אופן נישט מסכים געווען צו דערמאנען דעם שם שמים אינעם מגילת העצמאות, און ליידער האט אויף דעם מגילת עצמאות אינטערגעשריבן אויך דער אנפירער פון די חסידישער-ציוניסטישע פארטיי, "אגודת ישראל".

ליידער זענען דעמאלט טויזענטער אידן אריינגעפאלן אין דעות אפיקורסות, נישט פארשטייענדיג, אין טייל האבן נישט געוואלט פארשטיין די שעדליכקייט פון נעמען א מדינה פאר ביאת המשיח.

דעם "יום העצמאות"

די ציונים האבן ליידער געמאכט דעם טאג ה' אייר פאר א יום טוב, און זיי האבן דאס א נאמען געגעבן "יום העצמאות" וואס דאס מיינט 'דער טאג וואס מען איז געווארן זעלבסטשטענדיג, דער טאג וואס מען האט אראפגעווארפן פון זיך דעם יאך פון די גוים, מען האט ווידערגעשפעניגט אינעם גזירת הגלות, און מען איז געווארן א פאלק אזוי ווי אלע גוי'אישע פעלקער. זיי טועהן פייערן דעם טאג מיט אלע ערליי הוללות און תועבות, ווי א טמאנע גוי'אישע האגע, ליידער, זענען דא אזעלכע וואס זאגן אין דעם טאג "הלל" וואס דערמיט טועהן זיי פילפאכיג פארגרעסערן דעם חרון אף פון השי"ת.

די ערליכע אידן וואס פירן זיך ווי די תורה באפעלט אונז האבן אין דעם טאג געזעהן די גרעסטע עת צרה פאר אידישע קינדער, און א יום אבל ויגון וואס מען דארף וויינען און טרויערן אויף דעם שרעקליכן חורבן וואס איז געשעהן.

במשך די אלע יארן זייט די מדינה הציונית שטייט איז דער מצב נישט בעסער געווארן נאר פיל ארגער, די ציונים האבן אין די יארן ארויפגעברענגט טויזענטער אידן פון מאראקא, טהעראן, תימן, רוסלאנד, און נאך, און די אלע אידן האבן זיי מעביר על הדת געווען, און אויפגעשטעלט אין ארץ ישראל א פאלק פון עטליכע מיליאנען מענטשן, אן קיין תורה אן קיין מצוות, און ווילן נישט הערן און וויסן פון אמונה אינעם הייליגן באשעפער, און דאס האלט נאך אזוי אן עד היום הזה.

די ערליכע אידן אין ארץ ישראל וואס האבן זיך געוואלט האלטן ערליך צום דרך התורה זענען אויסגעשטאנען שווערע צרות און לידן פון די ציונים, מען האט זיי געפייניגט און געשלאגן, און גערודפ'ט מיט די ארגסטע און שווערסטע רדיפות, און דאס האלט נאך אזוי אן עד היום הזה.

די פארטייאישע ציונים, די מזרחי און אגודת ישראל, זענען מיט די יארן מער און מער פארגליטשט געווארן, זיי האבן אנגעהויבן צו נעמען געלט פון די ציונים, און זיך משתתף זיין און אריינגיין אין זייער רעגירונג, און אנטייל נעמען אין די בחירות, און דאס האלט נאך אזוי אן עד היום הזה.

דער רבי האט מיט דעם איד גערעדט איבער דעם ענין, און ער האט אים אויפגעקלערט ווי ווייט עס איז א איסור גמור צו האבן אזעלכע מיינונגען וואס איז רעכט מינות וכפירה, און א איד וואס גלייבט אין השי"ת דארף צו וויסן אז יעדע זאך וואס האט נאר שייכות מיט ציונות אדער די ציונים איז א ביטערער אומגליק פאר כלל ישראל, און דאס איז דער גורם אז משיח צדקינו איז נאך אלס נישט געקומען.

בתוך הדברים האט דער רבי אים געזאגט איבער דעם אויסגעטראכטן "יום טוב" פון די ציונים, ה' אייר, וואס די ציונים האבן באשטימט אלס א יום טוב ר"ל, און זיי רופן דאס "חג העצמאות" דאס מיינט "דער יום טוב פון זעלבסטשטענדיגקייט" און זיי פרייען זיך אין דעם טאג מיט גרויסע פאראדעס. און די פרומע ציונים זאגן גאר הלל ביים דאווענען, דער רבי האט מיט ווייטאג געשריגן "עס איז נישטא קיין גרעסערע כפירה און ניאויץ פאר השי"ת ווי דאס אז די ציונים זאגן הלל".

האט דער רבי דעמאלטס געזאגט פאר דעם איד בדרך צחות כ"האב געטראפן ווי עס שטייט אויסגערעכענט אין די תורה דער חג העצמאות מיט די אנדערע ימים טובים". דער איד האט אנגעקוקט דעם רבי'ן מיט וואונדער נישט פארשטייענדיג וואס דער רבי מיינט צו זאגן מיט זיינע ווערטער. האט אים דער רבי געזאגט:

"אין פרשת אמור רעכענט די תורה אויס אלע מועדים, אנגעהויבן פון פסח, שבועות, ראש השנה, יו"ב, סוכות, נאכדעם קומט די פרשה פון די מגורה וואס די ספרים שרייבן אז דאס איז מרומז אויף תנוכה, גלייך נאכדעם הייבט זיך אן די קומענדיגע פרשה זיצא בן אשה הישראלית ויקב את שם ה' אז איינער וואס האט געשטאמט פון א אידישע מאמע האט געלעסטערט דעם אייבערשטנס נאמען, דא איז מרומז דער יום טוב פון ה' אייר, וואס דאס איז כפירה אין הקב"ה..."

עולת שבת בשבתו

איז כדאי צו באמערקן א דבר פלא, אז לפי החשבון איז די פרשה פון דעם מברך את ה' פארגעקומען בעצם יום ה' אייר.

ווייל אויפן פסוק "ויצא בן אשה ישראלית", פרעגט רש"י "מהיכן יצא" זאגט רש"י צוויי פשטים, איינס פון די פרשה פון לחם הפנים, וואס הערנדיג די מצוה פון לחם הפנים וואס מ'האט ארויפגעלייגט אויפן טיש יעדן שבת האט ער אנגעהויבן צו שפעטן דערפון. און לויטן צווייטן פשט "מבית דינו של משה רבינו יצא מחויב", ווייל זייענדיג א בן איש מצרי האט מען אים נישט געוואלט געבן קיין נחלה צווישן אידישע קינדער.

מיר ווייסן אז כל דבריהם אמת וצדק, און ביידע פשטים זענען דברי אלקים חיים, דאס מיינט אז דער מברך את ה' האט געטון ביידע, סיי ער האט געלאכט פונעם לחם הפנים, און סיי ער האט מקלל געווען ווייל מ'האט אים נישט געוואלט געבן קיין נחלה. דאס מיינט אז די מעשה האט פאסירט שב"ק נאכן ארויפלייגן דעם לחם הפנים, און אין יענע ערשטע טעג נאך ר"ח אייר ווען דער אייבערשטער האט געהייסן איינטיילן די נחלות "למשפחותם לבית אבותם".

מיר ווייסן אז יענעם יאר איז געווען ר"ח ניסן זונטאג, וואס דאס איז געווען צווישן די עשר עטרות וואס דער יום השמיני האט גענומען, קומט אויס אז ר"ח אייר איז געווען מאנטאג און דינסטאג, און דער ערשטער שבת נאכדעם - ווען ער האט געלאכט פונעם לחם הפנים - איז געווען שבת ה' אייר. אזוי אז דער ערשטער 'מברך את ה' ביי כלל ישראל וואס האט מחרף ומגדף געווען כלפי מעלה איז אויך געווען אין דעם יום המר והנמהר, און ליידער איז דאס איבערגע'חזרט געווארן מיט טויזענטער יארן שפעטער, וואס דער חירוף וגידוף גייט ליידער ווייטער אן ביזן היינטיגן טאג.

די ציונים האבן במשך אלע יארן נישט אויפגעהערט זיך צו רייצן מיט די גוי'אישע פעלקער, נאר אדרבא זיי האבן געהאלטן אין איין פארמערן דאס התגרות באומות, וואס דאס האט גורם געווען צו דעם אז טויזענטער אידן זענען נעבעך גע'הרגעט געווארן דורכדעם, און דאס האלט נאך אזוי אן עד היום הזה.

ברוך הוא אלקינו שבראנו לכבודו והבדילנו מן התועים

מיר - תינוקות של בית רבן וואס האבן די זכ"י נתחנך צו ווערן אין די הייליגע מוסדות וואס רביה"ק בעל דברי יואל זצוק"ל האט מייסד געווען אין זיין הייליג שטעטל קרית יואל, און מיר האבן זוכה געווען אלע יארן זיך צו שיצן אונטער די פליגל פון מרן הגה"ק בעל ברך משה זצוק"ל, ותחת דגלו והדרכתו פון כ"ק מרן רבינו שליט"א - זענען מחויב אפצוגעבן א שבח והודאה פאר השי"ת וואס ער האט אונז געגעבן די זכ"י אין דעם נידריגן דור זוכה צו זיין צו אזא גרויסע ליכטיגקייט, ער האט אונז געשאנקען אונזער הייליגן רבי'ן זי"ע וואס ער איז געווען דער איינציגסטער וואס האט זיך נישט דערשראקן ארויסצוזאגן דעם אמת'דיגן דעת תורה, מיט איבער מענטשליכע כוחות האט ער אלע זיינע טעג געשטרעבט אריינצוברענגן אין אידישע קינדער די ריכטיגע אמונה. שטענדיג ביי יעדע געלעגנהייט האט ער געהאלטן אין איין חזר'ן אז מען זאל נישט האבן מיט זיי דאס מינדעסטע שייכות, נישט נאר מיט די "פרייע ציונים", נאר אויך מיט אזעלכע וואס זענען שומרי תורה ומצוות און זענען איינשטימיג מיט די ציונים דארף מען זיך אויך דערווייטערן און מען דארף פון זיי אנטלויפן פונקט ווי מען אנטלויפט פון פייער.

דער רבי ז"ל בעל דברי יואל האט אמאל געזאגט אז ער ווייסט זיכער אז זיין אויפגאבע אויף דעם עולם איז ער זאל לוחם זיין מיט די ציונים, פאר דעם האט מען אים אראפגעשיקט אויף דער וועלט ער זאל אויפקלערן די שעדליכקייט פון די כת ער האט טאקע ערפילט זיין אויפגאבע אויפן גרעסטן פארנעם, כמעט נישט געווען קיין תורה אדער דרשה וואס ער זאל נישט דערמאנען דערין אז ציונות איז אסור בתכלית, ער האט באלויכטן די וועלט מיט זיין הייליגן ספר "ויואל משה" וואס דאס איז דער שלחן ערוך אויף עניני אמונה אין היינטיגן דור.

זאל השי"ת העלפן אז מיר זאלן האבן די זכ"י זיך ווייטער צו פירן אין די וועגן וואס אונזערע הייליגע רבי'ס האבן מיט אונז געלערנט און כסדר גע'חזרט, און ווי מיר הערן ב"ה ווייטער פון כ"ק מרן רבינו שליט"א, ביז ווען מיר וועלן זוכה זיין 'ותחזנה עינינו בשוכך לציון ברחמים' דורך משיח צדקינו אליין ומלכינו בראשינו בקרוב אמן.

עולת שבת בשבתו

פארוואס איז דער רעיון הציוני "כפירה"?

אלע פעלקער. עם איז קלאר אז ביי כלל ישראל עקזיסטירט נישט א צווייטע וועג ווי אזוי צו ווערן פאררעכענט אלס "עם סגולה", און אז א איד זאל זיין יא איד' נאר דורכן הימן תורה ומצוות.

אזוי ווי מיר זאגן יעדן טאג ביי ברכת התורה "אשר בחר בנו מכל העמים ונתן לנו את תורתו, מיר זענען אויסגעוועלט פון אלע פעלקער מיט איין זאך, מיט דעם וואס השי"ת האט אונז געגעבן די תורה, אן מקיים זיין תורה ומצוות קען מען נישט זיין קיין איד. אט דער רעיון הציוני זאגט אז כלל ישראל מיינט א "לאנד" "מיליטער" "שפראך" דאס איז כפירה אין השי"ת און די תורה. דאס אליין איז א כפירה ומינות וואס שטעקט אין עצם רעיון פון ציוניזם, אז די תורה מיט עם ישראל האבן נישט קיין שייכות.

(ב) אויסער דעם איז דער רעיון פון הערצל ימ"ש, אז אידישע קינדער זאלן זיך אליין ארגאניזירן די כוחות און מאכן א אייגענע מיליטער און ארויסגיין פון גלות בכח הזרוע מיט די אייגענע כוחות פארן זמן פון די גאולה שלימה, א כפירה אין השי"ת און אינעם גזירת הגלות און אין די אמונה פון ביאת המשיח.

אידישע קינדער זאגן "אני מאמין באמונה שלמה בכיאת המשיח, ואף על פי שיתמחה אהכה לו בכל יום שיבא" וואס דאס איז איינע פון די 13 עקרים אין וואס יעדער איד מוז גלייבן, און ווער עס גלייבט נישט דערין איז אן אפיקורס גמור.

מיר ווייסן אז מיר געפונען זיך אין גלות ווייל מיר האבן געזינדיגט און זיך נישט גוט אויפגעפירט אין ארץ ישראל. ווי מיר זאגן יו"ט ביים דאווענען "ומפני חטאינו גלינו מארצינו" וועגן אונזערע עבירות האט

עם זענען דא אזעלכע וואס מאכן א טעות און מיינען אז דער פראבלעם פון ציונות איז ווייל די ציונים זענען פורקי עול און מחללי שבת, זיי פייניגן ערליכע אידן, און האבן אפגעשמדיעט רבבות אידישע קינדער. דאס איז אבער א גרויסער טעות, דער פראבלעם מיט ציונות איז בכלל נישט דאס!

דער עצם רעיון פון 'ציונות' איז כפירה און מינות. אין אנדערע ווערטער, ציונות איז נישט פסול ווייל זיי זענען פורקי עול און עוקרי דת, נאר אפילו איינער האלט אלע תרי"ג מצוות, און ער איז מדקדק אויף יעדן קוצו של יו"ד פון שולחן ערוך, אויב איז ער געשלאגן מיט דעם רעיון הציוני, איז ער א יופר באלקי ישראל ובהשגחתו.

פונקט ווי יעדער פארשטייט אז איינער וועט נעמען חזיר פלייש און דאס אויסזאלצן, און אכטונג געבן דאס נישט צו מישן מיט מילך, וועט דאס נישט פארמינערן דעם איסור פון עסן חזיר, נאר אדרבא, דאס קען נאך זיין ארנער, ווייל נישט גענוג אז ער עסט חזיר פלייש, מאכט ער נאך א לצנות פון די מצוה אז ער עסט דאס על טהרת הקודש, גענוי אזא פנים טראגט אן אפיקורס א שומר תורה ומצוות, איינער וואס איז כופר בעיקר, ער גלייבט נישט אין די וויכטיגסטע יסודות הדת.

די השקפה פון ציונות איז מיוסד אויף כפירה, ציונות מיינט "זעלבסטענדיגקייט", אויף די אייגענע כח און אויף די אייגענע האנט, נישט זייענדיג אנגעוויזן אויפן ווארט, באפעל, און הילף פון השי"ת.

(א) עם איז איבריג צו ערקלערן וויפיל כפירה עם ליגט אין דעם געדאנק, ביי קבלת התורה שטייט ושמרתם את בריתי והייתם לי סגולה מכל העמים, השי"ת זאגט פאר די אידן

זקוקין דנורא

ממרן רבינו הקדוש בעל דברי יואל זי"ע

רביה"ק בעל דברי יואל זי"ע שרייבט אין א בריוו: "דאס וואס ער האט געפרעגט וועגן זאגן הלל אין דעם טאג, איז קלאר פון די גמרא אז ווער עס זאגט הלל אין דעם טאג איז נישטא קיין גרעסערע לעסטערונג אינעם אייבירשטנס נאמען ווי דאס..." "עס איז קלאר אן קיין שום ספק אז ווען נישט זיי וואלט שוין לאנג דער גואל צדק געקומען, זיי זענען די וואס טוען אפהאלטן די גאולה שלימה" (מכתבים ח"א סי' ע"א).

"בעוונותינו הרבים, וויי איז פאר אונז אז אזאנס האט געקענט געשעהן אין אונזערע טעג, וואס מיר זעהן צו דאס נידריגקייט פון אונזער דור, ווער האט אמאל אזוינס געקלערט אז עס וועלן זיך געפונען צווישן אידן שומרי תורה, אפילו חסידים, וואס זאלן זיך פרייען מיט די וואס טוען דערצערענען דעם אייבערשטן אין דעם ביטערן טאג ה' אי"ר, וואס די רשעים האבן אויפגעשטעלט זייער ממשלה דער יסוד פון מינות וכפירה אויף די וועלט, וואס עס איז דא דערין די דריי הארבסטע עבירות ע"ז גו"ע ושפכ"ד, און דורך זיי איז פארגאסן געווארן דאס בלוט פון צענדליגער טויזענטער אידן אזוי ווי וואסער, און עס איז נישטא קיין גרעסערע לעסטערונג אין אייבערשטנס נאמען פון דאס אז אידן שומרי תורה זאלן אין דעם טאג מאכן א יו"ט, און עס איז ממש א איסור ביהרג ואל יעבור זיך צו פרייען מיט זייער שמחה, עס איז ביי מיר קלאר אז יעדער וואס האט א חלק אין דעם ווערט גערעכנט ווי א פיינט פון השי"ת ה' ישמרינו מהם ומהמונם".

"עס איז ביי מיר קלאר אז ווען די הייליגע חכמים וואלטן נאך היינט געלעבט וואלטן זיי גוזר תענית געווען פאר גאנץ כלל ישראל" (דברי יואל תר"ע דף שס"ו, ס"ג תש"ז, וואל משה פאמר א"ס" קמ"ד).

"מיט 200 יאר צוריק האבן די גדולי ישראל וואס

"אויב איר וועט אננעמען מיין תורה און איר וועט איינהאלטן די מצוות העמאלט וועט עמיץ זיין פאר מיר א אויסדערוועלט פאלק פון דער רבשי"ע אונז אוועקגענומען ארץ ישראל און דאס איבערגעגעבן פאר די גוים, און מיר זענען מחויב צו זיצן אין גלות און ווארטן ביי

עולת שבת בשבתו

לויקנט אינעם "אני מאמין שכל דברי נביאים אמת" און די פילע פסוקים ווי עס שטייט דער ענין פון גלות וגאולה אין נייד ווי אזוי עס וועט זיין אין די היינטיגע צייטן.

דער רעיון הציוני צייגט אז מיר זענען נישט אין גלות ווייל השי"ת האט אזוי געוואלט, דער גלות האט גארנישט קיין שייכות מיט דעם ווי אזוי אידישע קינדער פירן זיך אויף, עס האט גארנישט צוטון מיט די ווערטער וואס די הייליגע נביאים האבן פאראויס געזאגט, דאס האט בלויז צו טוהן מיטן כוחי ועוצם ידי! מיט וויפיל כח אידישע קינדער האבן זיך צו שלאגן מיט די גוים, יהושע בן נון האט באקומען ארץ ישראל ווייל ער האט געהאט גוטע גענעראלן און מיליטער לייט, אין די צייטן פון צדקיהו איז הרוב געווארן דער בית המקדש ווייל ער האט זיך נישט געקענט שלאגן מיט נבוכדנאצר, און אין די צייטן פון כורש האט מען צוריק געבויעט דעם בית המקדש ווייל מען האט זיך שוין יא געקענט שלאגן מיט די גוים, אין די צייטן פון רבי יוחנן בן זכאי איז הרוב געווארן דער צווייטער בית המקדש, ווייל מיטום הרשע איז געווען שטארקער פון די אידן, און דאס וואס אביי ורבא, רש"י און דער רבינו תם, דער רא"ש און בעל המורים, דער ארי"י הקי מיטן בית יוסף, דער מהר"ל מפראג און דער שלייה הקי, דער בעל שם טוב מיטן רביין רי אלימלך, האבן נישט געהאט קיין מדינה, דאס איז בלויז ווייל זיי זענען געווען שוואכלונגען (ר"ל), זיי האבן נישט געהאט קיין רעוואלוציע און קאנאנען, ביקסן און באמבעס, וואס הערצל ימ"ש האט יא געהאט.

אט דאס איז דער יסוד פון די כפירה פונעם רעיון הציוני! און צוליב די סיבה איז איינער וואס ער האלט פון דעם רעיון, אז עס מעג זיין א אייגענע אידישע ארגאניזירונג פאר ביאת הגואל

ווען דער הייליגער באשעפער וועט אונז צוריק געבן דאס וואס ער האט פון אונז אוועק גענומען, און איידער דער באשעפער גיט אונז נישט צוריק דאס לאנד - וואס דאס וועט נאר זיין בכיאת משיח צדקינו במהרה בימינו - קענען מיר נישט, און מיר טארן נישט צוריק נעמען ארץ ישראל.

אין די תורה שטייט קלאר דער רבשי"ע זאגט פאר אידישע קינדער, אז ווען אידישע קינדער וועלן תשובה טון יושב הי אלקיך את שבותך ורחמך, אם יהיה נדחך בקצה השמים משם יקבצך הי אלקיך, דער אייבערשטער זאגט פאר אידישע קינדער, איך האב אייך געשיקט אין גלות, ווייל אזוי איז געווען מיין רצון, און דער רצון הי איז אז די אידן זאלן זיך געפונען אונטער דעם שיעבוד הגלות, און ווען עס וועט קומען די ריכטיגע צייט וועט השי"ת אליין ארויסנעמען אידישע קינדער פונעם ביטערן גלות.

אונזער אויפגאבע אין גלות איז תשובה טוהן אויף אונזערע עבירות, זיך מחזק זיין אין שמירת התורה והמצוות, און מתפלל זיין יעדן טאג אז השי"ת זאל רחמנות האבן און שיקן דעם גואל צדק וואס וועט קומען מיט אותות ומופתים און דער ביהמ"ק השלישי וועט אראפקומען פון הימל בנוי ומשוכלל, און יעדע פעולה מער ווי דעם איז כפירה ר"ל.

דער רעיון הציוני, וואס דאס באשטייט פון ארויפגיין פאר די צייט קיין ארץ ישראל און זיך אליין נעמען א מדינה, איידער השי"ת וויל אונז ארויסנעמען פון גלות, דאס איז א אפענע כפירה אינעם גזירת הגלות, א כפירה אין די אמונה אין ביאת משיח.

דער רעיון הציוני לייקנט אינעם "אני מאמין שהוא בורא ומנהיג לכל הברואים והוא לבדו עשה ועושה ויעשה לכל המעשים". דער רעיון הציוני לייקנט אינעם ענין פון שכר ועונש, אינעם "אני מאמין שהבורא יתברך גומל טוב לשומרי מצותיו ומעניש למי שיעבור על מצותיו" אז דאס געבן אריי איז א שכר פאר אידישע קינדער, דאס אוועקנעמען אריי איז א עונש פאר אידישע קינדער ווי עס שטייט אומצאלענע מאל אין די תורה, דער רעיון הציוני

האבן דעמאלטס געוואוינט אין ארצה"ק געמאכט א תקנה אז איינער וואס איז נישט ערליך טאר נישט וואוינען אין ארץ ישראל, און מען דארף אים פארזאגן פון דארט, **עס איז א פלא אז דער טאג וואס די תקנה איז אונטערגעשריבן געווארן איז פונקט געווען ה' אייר**, דער ביטערער טאג וואס די פיינט פונעם אייבערשטן האבן זיך אויפגעשטעלט צו געוועלטיגן אויף כלל ישראל, און דאס טוט צוברעכן דעם גאנצן כח הקדושה פון כלל ישראל אויף א שרעקליכן אופן, דייקא אין דעם טאג האבן די אמאליגע צדיקים זיך ערוועקט צו מאכן שטארקע תקנות אז ארץ ישראל זאל נישט פארשוועכט ווערן, און די כוחות הטומאה זאלן נישט קענען שעדיגן דאס הייליגקייט פון ארץ ישראל" (ויואל משה מאפר ב' ס"י קכ"א).

"ווער עס פרייט זיך אין דעם טאג איז פיל ערגער ווי איינער וואס איז א מודה בעבודה זרה, ווייל נישט נאר ער אנערקענט אין די עבודה זרה, נאר ער פריידט זיך מיט די שרעקליכע מרידה וואס איז געמאכט געווארן קעגן השי"ת" (ויואל משה מאפר ב' ס"י קכ"ז).

"עס קען זיין אז וועגן דעם זאגט דער פסוק א לשון רבים 'הדשיכם ומועדיכם שנאה נפשי', אפילו ירבעם בן נבט האט נאר געמאכט איין יו"ט, ווייל דאס גייט ארויף אויף דעם יו"ט וואס די מינים האבן געמאכט ה' אייר, וואס דאס איז נאך פיל ערגער ווי דער יו"ט וואס ירבעם האט געמאכט, ווייל ער האט דאך נאך עכ"פ געגלייבט אין הקב"ה ער האט נאר געמאכט א טעות ווי די מפרשים זאגן, אבער די ציונים זענען דאך כופרים גמורים בהשי"ת און אין זיין תורה (חידושי תורה מועדים סוכות תשכ"ב).

דער רבי האט אין יענע יארן אומצאלענע מאל געשריגן אז עס איז נאכנישט געווען אזא סכנה אויף אידישע קינדער בגשמיות ווי די ציוניסטישע מדינה, און פון די מדינה קומען ארויס פאר די אידן גרעסערע צרות וואס אידן האבן געליטן סיי ווען אין די פארגאנגענהייט".

צו פורק זיין פון זיך דעם עול הגלות, דער איז א אפיקורוס. דאס וואס די ציונים זענען עוקר דעם דת, זיי רודפן ערליכע אידן, און טוען אונטערדרוקן אידישקייט אין ארץ ישראל, דאס זענען בלויז פירות וואס קומען ארויס פון אזא געמיינעם כפירהדיגן יסוד.

טוב לשומרי מצותיו אז דאס געבן אריי איז א שכר פאר אידישע קינדער, דאס אוועקנעמען אריי איז א עונש פאר אידישע קינדער ווי עס שטייט אומצאלענע מאל אין די תורה, דער רעיון הציוני

עולת שבת בשבתו

דבר ה' ברמה

מאת כ"ק מרן רבינו עט"ר שליט"א
ה' אייר תשנ"ט לפ"ק

עם איז ידוע וואס דער פעטער ז"ל האט געזאגט אז ווען די חכמי הש"ס ז"ל וואלטן היינט געלעבט וואלטן זיי ווען קובע תענית געווען אויף דעם שרעקליכן אומגליק וואס האט פאסירט אינעם היינטיגן טאג, ה' אייר, משנאי הי' וועט דאס ראש, זיי האבן מעמיד געווען א צלם בהיכל ה', און זיי האבן אויפגעשטעלט א מלוכה אין ארצינו הקדושה פאר ביאת המשיח וואס דאס איז כפירה בה' ובתורתו הקדושה, כפירה אין ביאת המשיח, און כפירה אין די אמונה צרופה וואס איז אונז מקובל מאבות אבותינו.

דער רבשי"ע האט צוגעזאגט פאר אידישע קינדער אז עם וועט קומען די צייט וואס ער וועט רחמנות האבן אויף אונז, און ער וועט אונז ארויסציעהן פונעם ביטערן גלות, און מיר ווייסן אז נישט צוליב די שוואכקייט פון כלל ישראל, און נישט ווייל מיר האבן נישט געהאט קיין גוטע מיליטער, און נאר ווייל די גוים האבן א בעסערע מיליטער און בעסערע כלי משחית, דאס איז געווען די סיבה פארוואס זיי האבן איינגענומען ארץ ישראל און חרוב געמאכט דעם בית המקדש.

חלילה וחלילה אזוי צו זאגן! ווייל דער אמת איז אז דער גלות איז געקומען אויף כלל ישראל ווייל מ'האט געזינדיגט פארן רבש"ע, און מ'האט זיך נישט געפירט ווי עס דארף צו זיין, מפני חטאינו גלינו מארצינו, און נאר ווייל מ'האט זיך נישט געפירט ווי עס דארף צו זיין איז דאס ביהמ"ק חרוב געווארן, סיי דער ערשטער ביהמ"ק און סיי דער צווייטער ביהמ"ק, און די תהי"ק האט שוין פאראויס מזהיר געווען אידישע קינדער אז אויב וועט מען זיך נישט פירן ווי עס דארף צו זיין וועט קומען דער ביטערער עונש וואס וועט פארטרייבן אידישע קינדער פון ארץ ישראל, און ווייל אידישע קינדער האבן זיך נישט צוגעהערט צו די ווערטער פון די נביאים, וואס האבן געשטראפט אידישע קינדער וועגן דעם איז געקומען דער שרעקליכער חורבן, און פון דעמאלטס ביז היינט געפונען מיר זיך אינעם פינסטערן גלות.

אבער, דער רבשי"ע האט אונז מבטיח געווען אין די תורה הקי, און דעם שרעקליכן ניאויז וכפירה מיר האבן נישט געהאט קיין חלק אין די מדינה מתחילת התייסדותה און אויך היינט האבן מיר נישט קיין שום חלק דערין.

דער אייבערשטער זאל אונז העלפן אז מיר זאלן אויך ווייטער נישט האבן קיין חלק דערין, נאר מיר זאלן ווייטער ממשיך זיין אינעם דרך המקובל לנו מאבותינו ורבתינו זיך צו דערווייטערן פון די רשעים.

ל"דער בימינו אלה איז געווען מעשה שטן הצליח צו פארבן די עבירה פון התחברות לרשעים און דאס מלבוש זיין ווי נאילו דאס איז א גרויסע מצוה, און עס זענען דא אסאך אידן וואס פארשטייען נישט דעם הארבן חטא און זיי האבן זיך מחבר געווען צו די רשעי הדור, די מינים ואפיקורסים.

אוי לנו שכך עלתה לנו בימינו! או אידן שומרי תורה ומצוות זענען מאשרים זדים און זיי האבן זיך צוגעשטעלט צו די מלכות הרשעה די שלטון הופרים אין ארה"ק, וואס איר עצם קיום איז א מרידה אין מלכות שמים, און א ניאויז וכפירה אין די תורה הקדושה, און אין די י"ג עקרי אמונה, און פון ווען די מדינה איז געגרינדעט געווארן ביז היינט האט זי שוין מעביר געווען על הדת צענדליגער טויזענטער אידן, און זיי האבן אנגעפולט די וועלט מיט טומאה און זוהמה.

ווי אזוי קען זיין אז יראי ה' וואס זאגן "שמע ישראל" זיך צו פארקויפן צו די עבודה זרה און נעמען זייערע געלטער פאר די מוסדות התורה. היעלה על הדעת אז אזעלכע געלטער זאלן האבן אין זיך א קדושה?

זעהט די ווערטער פון רבינו יונה אין פירוש המשניות (אבות פ"א מ"ז) ואל תתחבר לרשע, ווי הארב דער ענין איז, ווייל געווענליך ווען איינער טוט אן עבירה האט ער עובר געווען אויף די אייגע זאך, אבער דער וואס איז זיך מחבר מיט א רשע האט א טייל אין אלע עבירות וואס דער רשע טוט, קומט אויס אז ער טוט שרעקליכע גרויסע עבירות, ווי עס שטייט אין אבדר"ג (פ"ל מ"א) כל המתדבק לרשעים אף על פי שאינו עושה במעשיהם נוטל שכר כיוצא בהם. (מספיק ברך משה פרי אמור עו קס"א)

דעם שרעקליכן ניאויז וכפירה מיר האבן נישט געהאט קיין חלק אין די מדינה מתחילת התייסדותה און אויך היינט האבן מיר נישט קיין שום חלק דערין.

דער אייבערשטער זאל אונז העלפן אז מיר זאלן אויך ווייטער נישט האבן קיין חלק דערין, נאר מיר זאלן ווייטער ממשיך זיין אינעם דרך המקובל לנו מאבותינו ורבתינו זיך צו דערווייטערן פון די רשעים.

עולת שבת בשבתו

וואס האט ה' אייר גורם געווען פאר כלל ישראל?!

ווען זיי וואלטן אבער ווען געוואוסט די אמת'ע פאקטן וואס עס שפילט זיך אפ אין ירושלים, וואלטן זיי געוואוסט אז עס איז נישטא גארנישט מיט וואס זיך צו פרייען.

דער מצב אין ארץ ישראל נאך יענעם אומגליקליכן ה' אייר איז געווען שרעקליך ביז גאר. די אראבער האבן זיך נישט געלאזט און זיי האבן נקמה גענומען אויף א בלוטיגן אופן פון די ציונים, און עס זענען אנגעגאנגען פאגראמען און שחיתות ביי וועלכן טויזענטער אידן האבן פארלוירן זייערע לעבענס.

נישט בלויז די וואס האבן מקריב געווען זייערע לעבענס על מזבח הציוניזם, די מיטגלידער אין די טעראר באנדעס, די הגנה לייט, די אצ"ל'ניקעס, און די לח"ל'ניקעס, נאר טאקע יקרי ירושלים, נקיי הדעת, דאס סלתה ושמנה זענען אין יענע ביטערע טעג געפאלן קרבנות פונעם מצב.

אפגערעדט פון דעם אז די אלט שטאט ירושלים איז געווען אונטער א באלאגערונג, קיין עסן איז נישט געווען, קיין טרינקען איז נישט געווען, איז אבער געווען שרעקליכע הריגות מידי יום ביזמו, עס זענען געליגן טויטע מענטשליכע קערפער איבער די גאסן און עס איז געווען א שרעקליכע סכנה דאס צו גיין צוזאמענקלויבן און מקבר זיין.

די הייליגע בתי מדרשים אין ירושלים, די בארימטע "חורבת רבי יהודה החסיד", "נישע בק"ס שוהל" די "רבי יוחנן בן זכאי שוהל", אלע בתי מדרשים אין אלט שטאט זענען פארברענט געווארן אין פייער ר"ל אינאיינעם מיט די הייליגע

ספרים. הונדערטער און טויזענטער זענען פארטריבן געווארן, עס איז געווען א שרעקליכער מצב וואס מען קען נישט באשרייבן.

אין זעלבע צייט ווען איבער די וועלט האבן טויזענטער אידן זיך געפרייט מיט די מדינה, די צייטונגען האבן געשאלט און געמאלן די בילדער מיט די שענסטע פארבן, האט זיך אידיש בלוט געגאסן ווי וואסער, טויטע קערפער האבן זיך געוואלגערט ווי הפקר, אידן האבן געלעבט נישט בעסער ווי אין די דייטשע לאגערן אונטער די נאצישע הענט. אט אזוי איז די מדינה געגרינדעט געווארן.

א איד וואס האט געשילדערט די איבערלעבענישן אין ירושלים אין יענע טעג האט דאס אראפגעגעבן אין א בריוו מיט זייער קורצע און זאכליכע ווערטער. אט איז וואס ער שרייבט:

די ציונים האבן אלע יארן פארשפרייט זייערע לאזונגען אז מ'דארף האבן א מדינה ווייל די מדינה וועט ברענגען א ישועה פאר כלל ישראל, און דאס וועט ברענגען אז מער וועט נישט זיין קיין שפיכת דמים ביי כלל ישראל.

דער מציאות איז געווען פונקט פארקערט, הערשט טאקע נאך ה' אייר האט זיך אנגעהויבן די ריכטיגע שרעקליכע שפיכת דמים וואס האט זיך ליידער נישט אפגעשטעלט ביז היינט.

נאך יענעם ה' אייר, ווען דער ראש בריווי ד. בן גוריון שר"י האט פראקלאמירט די מדינה האט א געוואלדיגע שמחה אויסגעבראכן איבעראל. די גאנצע אידישע וועלט איז פארקאפט געווארן מיטן שטראם, אלעס איז געווען נתפעל פון דעם זיג, אלעס איז געווען פארנומען מיטן 'אתחלתא דגאולה', און מען איז געווען אזוי צומישט אז מען האט נישטאמאל געקענט גלייך טראכטן.

די פרייע מאסן האבן פון אתחלתא דגאולה נישט געטראכט, אבער דאס לאומיות, דאס נאציאנאליזם, איז געווען אויפן העכסטן שטאפל וואס איז נאר שייך, און זיי האבן אויפגעטריבן די פרייד פונעם נצחון אויף די העכסטע אקטאוועס וואס מען קען זיך נאר פארשטעלן. טעגליך האט זיך געטון טענען און פרייד אין די גאסן און די מאסן האבן גע'יובלט' מיט א אויסטערלישע שמחה.

די ציוניסטישע פראפעגאנדע מאשין איבער די וועלט האט פעסט געארבעט. אידן איבעראל, באזונדער די טויזענטער אידן אין די ד. פי לאגערן, וואס האבן

געהערט די גוטע בשורות, די פרייליכע ידיעות וואס איז אנגעקומען צו זייערע אויערן, זענען געווארן א טייל פון די שמחה, עס האט זיך געזאגט הלל מיט א תמימות, ווען עס זענען נעבעך נישט געווען מיט זיי די רועי ישראל, די צדיקים וואס זאלן באלייכטן די אויגן פון כלל ישראל, און זיי צייגן אז די מדינה איז דער גרעסטער אומגליק פאר כלל ישראל וואס איז נאר געווען מימות עולם.

דאס וואס דער צדיק הדור, דער רבי זי"ע, מיט נאך ערליכע אידן זענען געזעסן און געוויינט בדמעות שלישי על שבר בת עמי, דאס האבן זיי נישט געוואוסט, און נישט פארשטאנען, גדולים וטובים זענען דעמאלטס פארקאפט געווען למחצה לשלישי ולרביעי, א שרעקליכע אויגן פארבלענדעניש איז דאס געווען. אלע זענען געווען שותפים אין די שמחה.

דער ספר הקדוש "ויואל משה"

בשנת תשכ"א לפ"ק האט דער רבי זי"ע ארויסגעגעבן זיין הייליגן ספר "ויואל משה" וואס איז איינגעטיילט אין 3 חלקים: **מאמר שלש שבועות, מאמר ישוב ארץ ישראל, מאמר לטון הקודש**, וואס דורך דעם האבן טויזענטער אידן זיך געעפענט די אויגן און פארשטאנען די הארבקייט פון האבן א שייכות מיט די ציונים, זיצן אין כנסת המינים, גיין צו די טמא'ע בחירות, רעדן די טמא'ע שפראך, און נאך.

מאמר שלש שבועות: איז געשטעלט אויף די גמרא אין מס' כתובות (דף ק"א ע"א) **ג' שבועות השביע הקב"ה את ישראל - שלא יעלו ישראל בחומה, שלא ימרדו באומות העולם - שלא ידחקו את הקץ. אם אתם מקיימין את השבועה מוטב, ואם לאו אני מתיר את בשרכם כצבאות וכאילות השדה.**

מאמר ישוב ארץ ישראל: אין דעם מאמר ווארפט דער ר' : די אלע וואס האלטן אז עס איז דא היינטיגע צייטן א מצוה צו ג אוינען קיין ארץ ישראל אונטער די ציונים, און ער שטעלט אראפ זאדקע כללים ווען עס גייט אן די מצוה פון ישוב ארץ ישראל.

מאמר לטון הקודש: איז א לענגערע תשובה וואס דער רבי האט געשריבן ווי ער איז מבאר דאס הארבקייט צו רעדן זייער טמא'ע שפראך, ווי אויך איז דער רבי מאריך אין דעם מאמר מיט אסאך יסודות/דיגע ענינים.

עולת שבת בשבתו

ווי פארשטענדליך האט דאס קינד נישט מקבל געווען די יסורים באהבה, ער האט געשריגן און געקוויטשעט מיט שרעקליכע קולות, זיינע יסורים זענען געווען אומדערטרעגליך, ווי איז נאך דא ארגערע און מער רציחה'אישע טויט ווי דאס. האבן דאך די גלחים מורא געהאט אז הערענדיג די ביטערע געשרייען פונעם קינד וועט זיך דער טאטע מרחם זיין און ער וועט אים וועלן ראטעווען פון דעם ביטערן טויט, האבן זיי געהאט גרייט א גאנצע גרופע מוזיקאנטן וועלכע האבן אנגעהויבן צו שפילן לעבעדיגע מוזיק ווי הויך עס איז נאר שייך, און די ביטערע געשרייען פון דאס אומשולדיג קינד איז פארשטילט געווארן קעגן די טענער פון די מוזיק, און אזוי האט ער זיך געבראטן און געבראטן, ווען קיינער האט נישט קיין מיטלייד, קיינער האט נישט קיין רחמנות.

אט דאס איז געווען דער שרעקליכער תופת גי בן הנם.

ווי ריכטיג טוט דאס אפשפילן דעם מצב פון ה' אייר תש"ח.

צענדליגער יארן זענען שוין פארלאפן זייט דעמאלטס, דורות האבן זיך געביטן, דער ים הגדול האט שוין אסאך וואסער געלאזט דורכפליסן אירע גרעניצן, און מיר שטייען היינט ה' אייר תשס"ח.

דער מציאות האט געצייגט אז דאס קינד וואס איז געברענגט געווארן אלס קרבן צו די עבודה זרה מולך, דאס כלל ישראל וואס איז אונטערגעפאלן אונטער די רוצח'ישע נעגל פון די זעלבסט געקרוינטע פארטרער פון כלל ישראל, שרייט און יאמערט די אלע יארן מיט יאמערליכע וויי געשרייען, מיט יעדעס יאר וואס די מדינה האט עקזיסטירט האבן נאך און נאך אידן פארגאסן זייער בלוט, דער 'רק בדם תהי' לנו ארץ' מיט וואס די ציוני'סטן האבן סלאגאנירט אין די יארן איידער זיי האבן געהאט די מדינה איז געבליבן זייער סלאגאן עד היום הזה, די מדינה זויגט בלוט פון כלל ישראל, די מדינה איז נאכאנאנד מקריב קרבנות פאר די עבודה זרה, און דער וויי געשריי פון אידישע קינדער, דער צער פון כלל ישראל, דער צער פון די גע'הרג'טע, פארוואונדעטע, פאר'יתומ'טע, איז עולה עד השמים.

עס זענען נאך דא אביסל ציונים וואס ווילן זיך פרייען אינעם יום העצמאות, אבער עס שטעלט זיך רא שאלה "לשמחה מה זו עושה?... מיט וואס פרייסטו זיך! מיט די טויזענטער הרוגים וואס זענען געהרג'עט געווארן?! אויף די הונדערטער אומגליקליכע משפחות וואס האבן געברענגט קרבנות על מזבח המדינה, און מען זעהט נישט קיין וועג ארויס?! ווי קען מען זיך אפילו פרייען מיט די ביטערע צרה.

היינט צוטאגס ביים 60'סטן יארטאג פון די "מדינה של גיא בן הנם" איז שוין כולי עלמא מודי, אז די גליקן פון די מדינה של גהנם האט זיך אויסגעלאזט א זיפן בלאז. א טרוים אז די ציוני'סטישע מדינה וועט ברענגען א 'פתרון לשאלת היהודים' ווי הערצל ימ"ש האט גע'חלומ'ט האט זיך אויסגעלאזט ממש פארקערט, די מדינה האט אנגעברענגט א צרה פאר אידן בכל מקום שהם, אידן איבער די גאנצע וועלט לעבן אין שרעק מען ציטערט פון די גוי'אישע שכנים אלעס א דאנק די ציוני'סטישע מדינה, דאס אנטיסעמיטזם וואס האט געדארפט פארשוואונדן ווערן לויט הערצל'ס פאנאזיאטעס איז קאי וקיים און נאך אויף א גרעסערן פארנעם ווי ביז דאן. און דער געשריי פון די נאנקים תחת שלטון הרשע איז עולה עד לב השמים.

די הויכע קלונגענדיגע מוזיק פון די גלחים פונעם מולך קענען שוין נישט אפשטילן דעם שרעקליכן קול נהי ובכי.

"די טענץ און געזענג וואס ווערט געהערט איבער די וועלט וואס מאכט דעם איינדרוק ווי אין ירושלים הערשט שמחה און פרייד, איז נישט אנדערש ווי מוזיק וואס האט געשפילט בתופת אשר בגי בן הנם, וואס איז געצילט איבערצושרייען די יאמערליכע וויי געשרייען, די קולות פון די הונדערטער פארוואונדעטע, די קליינע יתומימ'לעך, דאס זוכט מען צו פארשטילן אז די וועלט זאל דאס נישט קענען דערהערן, און מען זאל דאס נישט וויסן".

אז מיר עפענען א נ"ך מלכים ב' צו זעהן דעם מיין פון די ווערטער, און באטראכטענדיג די ווערטער פון ילקוט שמעוני וואס שילדערט וואס עס איז דער אויסזעהן פון דעם 'תופת גיא בן הנם', וואס דאס איז אייגענטליך די טראדיציע ווי אזוי זיי האבן געדינט צו די עבודה זרה מולך. דאן הייבן מיר אן צו פארשטיין וואס די ווערטער טוען באדייטן.

די 'מדינה של גהנם'

אין ספר ומשה היה רועה ווערט דערציילט:

דער רבי בעל ברך משה זצ"ל האט דערציילט אז ער האט אלס קינד געפרעגט זיין טאטן וואס איז די 'מדינה של גהנם' וואס מ'זאגט יעדן טאג ביי תפילת השחר צווישן די זאכן וואס מען בעט "שתצילני היום ובכל יום" אז מ'זאל ניצול ווערן דערפון, וואס לויט זיין פארשטאנד האט ער פארשטאנען אז עס איז דא א מדינה וואס הייסט 'מדינה של גהנם'. דער פאטער האט אים גענטפערט "ווען דו וועסט עלטער ווערן וועסטו וויסן".

האט דער רבי אויסגעפירט "זוען איך בין עלטער געווארן האבן שוין די ציונים אויפגעשטעלט זייער טריפה'נע מדינה, און עס איז ביי מיר ברור אז דאס האט דער טאטע געמיינט מיט די ווערטער ווען דו וועסט עלטער ווערן וועסטו וויסן".

זעקסטן, און נאר ווער עס האט געברענגט פאר א קרבן זיין אייגן קינד דער האט געקענט אריינגיין אינעווייניג אינעם 7'טן צימער.

די געטשקע איז געווען אינעווייניג אינעם זיבעטן צימער, ער האט געהאט א אויסזעהן ווי א קאלב, און זיינע הענט זענען געווען אויסגעשטרעקט פאר אים ווי א מענטש וואס האלט אויסגעשטרעקט די הענט עפעס איבערצונעמען פון זיין חבר.

די מערדערליכע דינער פון די געטשקע האבן אים אנגעהייצט פון אינעווייניג, זייענדיג א הילע געשטעל, און עס האט געברענט א פייער פון אינעווייניג וואס האט אנגעצייצט דאס געשטאלט גאר שטארק, און ווען די הענט האבן שוין געברענט גליענדיג האט מען גענומען דאס קינד וועלכער האט זיך געבראטן אויפן פייער, און זיך געפייניגט מיט שוידערליכע יסורים, א לאנגע פינפולע טויט אויף די גליענדע בריען פון די עבודה זרה.

אני מאמין באמונה שלימה בביאת המשיח ואף על פי שיתמהמה עם כל זה אחכה לו בכל יום שיבא